

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ భగవద్రామానుజ సుప్రభాతం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీ భగవద్రామానుజ సుప్రభాతం ॥

కౌసల్యా సుప్రజా రామ పూర్వా సంధ్యా ప్రవర్తతే |
ఉత్తిష్ఠ నరశార్దూల కర్తవ్యం దైవమాహ్నికం ॥ 1 ॥

మాతస్సమస్తజగతాం మధుకైటభారేః
వక్షోవిహారిణి మనోహరదివ్యమూర్తే |
శ్రీస్వామిని శ్రీతజనప్రియదానశీలే
శ్రీలక్ష్మణేశదయితే! తవ సుప్రభాతం ॥ 2 ॥

తవ సుప్రభాతమరవిందలోచనే
భవతు ప్రసన్నముఖచంద్రమండలే |
విధిశంకరేంద్రవనితాభివందితే
యతిరాజనాథదయితే! దయానిధే ॥ 3 ॥

జయ జయ యతి సార్వ భౌమామలస్వాంత! తుభ్యం నమో
జయ జయ జనిసింధుమగ్నాత్మసంతారక గ్రామణీః! |
జయ జయ భజనీయ కూరేశముఖ్యైః ప్రసీదప్రభో!
జయ జయ విదుషాం నిధే! జాగృహ శ్రీనిధే! జాగృహి ॥ 4 ॥

పూర్ణాయ పుర్ణకరుణా పరిలబ్ధ బోధ!
వైరాగ్య భక్తిముఖ దివ్యగుణామృతాబ్ధే |
శ్రీయామనార్య పదపంకజ రాజహంస!
రామానుజార్య భగవన్! తవ సుప్రభాతం ॥ 5 ॥

ఆనేతుమద్యవరదస్య గజాద్రిభర్తుః
పానీయమచ్ఛమతి శీతమగాధకూపాత్ |

ధ్వాంతం నిరస్తమరుణస్య కరైస్సమంతా త్
రామానుజార్య భగవన్! తవ సుప్రభాతం || 6 ||

శ్రీరంగరాజపదపంకజయో రశేష-
కైంకర్యమాకలయితుం సకుతూహలస్త్యం |
ఉత్తిష్ట నిత్యవిధిమవ్యఖిలంచకర్తుం
రామానుజార్య భగవన్! తవ సుప్రభాతం || 7 ||

త్వాం వీక్షితుం సముపయాతి వృషాచలేంద్రః
త్వత్సంప్రక్లేప్తవరశంఖ రథాంగపాణిః |
సంయోజితామురసిమాం భవతైవ బిభ్రత్
రామానుజార్య భగవన్! తవ సుప్రభాతం || 8 ||

శ్రీమత్కురంగపరిపూర్ణ విభుస్త్యదుక్తం
శ్రీభాష్యశాస్త్రమమలం త్వయి భక్తియుక్తః |
శ్రోతుం సమిచ్ఛతి యతీంద్ర! సితోర్ధ్వపుండ్రః
తం బోధయార్థమఖిలం తవ సుప్రభాతం || 9 ||

శ్రీభాష్యమాలిఖితు మాత్తవిశాలలేఖ్యః
శ్రీవత్సచిహ్న గురురానతదివ్యగాత్రః |
వేదాంతసూత్రమపివక్తుమముష్యసర్వం
ఉత్తిష్ట లక్ష్మణమునే! తవ సుప్రభాతం || 10 ||

శ్రీమాన్సపూర్ణవటురాదరతః ప్రగృహ్య-
శ్రీపాదుకాం యతిపతే పదయోః ప్రయోక్తుం |
ద్వారీస్థితిం వితనుతే ప్రణతార్తిహారీన్!
రామానుజార్య భగవన్! తవ సుప్రభాతం || 11 ||

కాషాయవస్త్రకటిసూత్రకమండలూశ్చ-
శ్రీదంతకాష్ఠమపి దేశిక సార్యభౌమాః |

పాణొనిధాయ నివసంతి విశుద్ధగాత్రాః
రామానుజార్య భగవన్! తవ సుప్రభాతం || 12 ||

త్వాం బోధయంతిగురవః ప్రథితామహాంతః
శ్రీవైష్ణవాశ్చ యమినస్తవ పాదభక్తాః |
ఏకాంతినశ్చ విమలాస్త్యదనన్య భావాః
తాన్పాలయాద్య యతిశేఖర! సుప్రభాతం || 13 ||

బ్రాహ్మే ప్రబుధ్యవిబుధాస్స్వగురూన్ప్రణమ్య-
రామానుజాయ నమ ఇత్యసకృత్ బ్రువాణాః |
అష్టాక్షరం సచరమం ద్వయముచ్చరంతి
రామానుజార్య భగవన్! తవ సుప్రభాతం || 14 ||

ప్రాతః పఠంతి పఠమద్రవిడప్రపన్నగాయత్రి-
మంత్రశతమష్టశిరస్కమచ్చం |
శ్రీవైష్ణవాస్తవపదాబ్జ నివిష్టభావాః
రామానుజార్య భగవన్! తవ సుప్రభాతం || 15 ||

ఆరాధనం రచయితుం కమలాసఖస్య-
శ్రీయాదవాచలపతేర్వివిధోపచారైః |
పాతుం చదృష్టికమలేననతానశేషాన్
రామానుజార్య భగవన్! తవ సుప్రభాతం || 16 ||

సంసేవ్యసప్త శతసంయమి సార్వభౌమైః
సద్దేశికైస్సకలశాస్త్రవిదాం వరిష్టైః |
ఏకాంతిభిః పఠమభాగవత్పైర్నిషేవ్యః!
రామానుజార్య భగవన్! తవ సుప్రభాతం || 17 ||

గద్యత్రయం నిగమశేఖర దీపసారౌ
వేదార్థ సంగ్రహమపి ప్రథితం చ నిత్యం |

గీతార్థ భాష్యమపి దేశిక పుంగవనాం
దాతుం ప్రసీద యతిశేఖర! సుప్రభాతం॥ 18 ॥

పాదాంబుజం యతిపతే శరణం విహర్తుం
సంగత్య సంసరణవారిధిలంగనోత్కాః |
ఆయాంతి హస్తకమలాభిధృతోపచారాః
తాన్పాహి తే కరుణయా తవ సుప్రభాతం॥ 19 ॥

స్నాతుం కవేరతనయాసలిలేషు శిష్యైః
ఆచార్యపూరుషవరైర్యతిభిర్విశుద్ధైః |
శ్రీవైష్ణవైశ్చ సహసేవ్య మహానుభావైః
రామానుజార్య భగవన్! తవ సుప్రభాతం॥ 20 ॥

రామానుజార్య! రమణీయగుణాభిరామ!
రాగాదిదూరగ! గురో! గురు సార్వభౌమ! |
సత్వప్రధాన! శరణాగతవత్సలత్వ
త్వత్పాదాబ్జయోరిహ పరత్రచ కింకరస్యాం॥ 21 ॥

॥ ఇతి శ్రీ భగవద్రామానుజ సుప్రభాతం సమాప్తం॥